



डॉ. भीमराव अम्बेडकर विश्वविद्यालय, आगरा (पूर्ववर्ती: आगरा विश्वविद्यालय, आगरा)

सेवा में,

पत्रांक: COE/796/2017

दिनांक: 23/12/2017

समस्त प्राचार्य/प्राचार्य,
सम्बन्धित महाविद्यालय,
डॉ. भीमराव अम्बेडकर विश्वविद्यालय,
आगरा।

विषय: परीक्षा वर्ष 2018 की प्रायोगिक परीक्षाएँ दिनांक 08.01.2018 से 07.02.2018 तक सम्पन्न कराये जाने के सन्दर्भ में।

महोदय/महोदया,

कृपया उपर्युक्त विषयक के सम्बन्ध में माननीय कुलपति जी के आदेशानुसार आपको सूचित किया जाता है कि विश्वविद्यालय की स्नातक/स्नातकोत्तर की प्रायोगिक/मौखिकी परीक्षाओं को प्रत्येक दशा में मुख्य परीक्षा के पहले समाप्त किया जाना आवश्यक है जिससे विश्वविद्यालय के प्रत्येक परीक्षाफल दिनांक 15 जून 2018 तक घोषित कराये जा सकें। इस कारण परीक्षाफल को समयान्तर्गत शासन के आदेशानुसार घोषित कराने हेतु स्नातक की प्रयोगात्मक परीक्षा दिनांक 08.01.2018 से 07.02.2018 तक एवं स्नातकोत्तर की प्रयोगात्मक परीक्षा 08.02.2018 से 15.02.2018 तक सम्पन्न कराये जाने का निर्णय लिया गया है। प्रायोगिक परीक्षाओं को सी0सी0टी0वी0 कैमरे की निगरानी में सम्पन्न कराया जायेगा। प्रत्येक महाविद्यालय के प्राचार्य/प्राचार्या से अनुरोध है कि सी0सी0टी0वी0 कैमरे की पूर्व में व्यवस्था नहीं कराई गई है या कोई कमी है तो उसे ठीक करा लें। परीक्षाओं को समयान्तर्गत सम्पन्न कराने हेतु प्रत्येक प्राचार्य से अपेक्षा की जाती है कि वे एक कार्य योजना बनाना सुनिश्चित करें। प्रायोगिक परीक्षा सम्पन्न कराये जाने हेतु सम्बन्धित सी0सी0टी0वी0 की फुटेज की सी0डी0 तैयार कराना अनिवार्य है।

इसके अतिरिक्त यह भी सूच्य है कि (1) प्रत्येक प्रायोगिक परीक्षा में 80% से अधिक अंक प्राप्त करने वाले परीक्षार्थी की उत्तर पुस्तिकाएँ अलग पैकेट में सील की जायेगी इसे पैकेट 'A' कहा जायेगा और पैकेट के उपर 'A' भी लिखा जायेगा। (2) ऐसे परीक्षार्थी जो प्रायोगिक परीक्षा में 80% अथवा 80% से कम अंक पाते हैं, उनकी उत्तर पुस्तिका अलग पैकेट 'B' सील किया जायेगा और पैकेट पर 'B' अंकित किया जायेगा। परीक्षा वर्ष 2018 की प्रायोगिक परीक्षा की 80% से अधिक 'A' पैकेट वाली उत्तर पुस्तिकाओं को प्रायोगिक अंकपत्र (Award List) के लिफाफों के साथ गोपनीय विभाग में जमा कराना अनिवार्य होगा। प्रत्येक प्रायोगिक उत्तर पुस्तिका पर परीक्षक के पूर्ण हस्ताक्षर आवश्यक है। अंकपत्र के चार प्रति अलग-अलग रंग के लिफाफे में सील कर उपकुलसचिव गोपनीय के कार्यालय को प्राप्त कराया जाना अनिवार्य होगा।

अतः आपसे अनुरोध है कि उपरोक्तानुसार कार्यवाही कराने का कष्ट करें।

भवदीय

(कैलश नाथ सिंह)
परीक्षा नियंत्रक

प्रतिलिपि :-

1. अधीक्षक, कुलपति कार्यालय को कुलपति जी के अवलोकनार्थ।
2. कुलसचिव महोदय को सूचनार्थ।
3. उपकुलसचिव, गोपनीय/परीक्षा।
4. अधीक्षक, गोपनीय/परीक्षा।
5. एजेन्सी 2015-17 को इस निर्देश के साथ प्रेषित कि समस्त सम्बद्ध महाविद्यालय के कालेज Login पर उक्त सूचना अपलोड करें।
6. गार्ड फाइल।

परीक्षा नियंत्रक